

A.L. 468 tal-2020**ATT DWAR L-IMPIEGI U R-RELAZZJONIJIET
INDUSTRIJALI
(KAP. 452)****Ordni tal-2020 dwar *Standard* Nazzjonali dwar
Żieda fil-Paga għall-Impjegati**

BIS-SAHHA tas-setgħat mogħtija bl-artikolu 4 tal-Att dwar l-Impiegi u r-Relazzjonijiet Industrijali, il-Ministru fl-Uffiċċju tal-Prim Ministru, fuq rakkomandazzjoni tal-Bord dwar ir-Relazzjonijiet dwar l-Impiegi, għamel dan l-ordni li ġej:-

1. (1) It-titolu ta' dan l-ordni hu l-Ordni tal-2020 dwar *Standard* Nazzjonali dwar Żieda fil-Paga għall-Impjegati. Titolu u bidu
fis-seħħ.

(2) Dan l-ordni għandu jidhol fis-seħħ fl-1 ta' Jannar 2021.

2. (1) Il-pagi ta' impjegati *whole-time* għandhom jiżiedu b' euro u ħamsa u sebgħin ċenteżmu (€1.75) fil-ġimgħa. Żieda fil-gholi
tal-ħajja.

(2) Ir-rata fis-siegħa ta' impjegati *part-time* għandha tiżdied bl-istess ammont taż-żieda fir-rata fis-siegħa ta' impjegat *whole-time* komparabbli, ikkalkulata wara li jiġu inklużi ż-żidiet fil-ġimgħa speċifikati fis-subartikolu (1), jew fil-każijiet fejn ma jkun hemm ebda kategorija komparabbli ta' impjegati *whole-time* fil-post tax-xogħol, bir-rata fis-siegħa ta' impjegat *whole-time* komparabbli f'Ordni tal-Kunsill tal-Pagi li Jirregola l-Pagi applikabbli, jew fejn ma jkunx hemm Ordni tal-Kunsill tal-Pagi li Jirregola l-Pagi applikabbli, b'wieħed minn kull erbgħin (1/40) tar-rata ta' żidiet kif speċifikati fis-subartikolu (1).